



USAID | MACEDONIA
FROM THE AMERICAN PEOPLE



FOR IMMEDIATE RELEASE

April 25th, 2007

Press office: +389 (0)2 308-0446

Cell phone: +389 (0)70 367 547

Email: bvelickovska@usaid.gov

<http://macedonia.usaid.gov>

СООПШТЕНИЕ ЗА МЕДИУМИТЕ

УСАИД и ЗЕЛС покажуваат како функционира децентрализацијата во Македонија

Изложбата “Мојата општина”, на која е прикажано како единиците на локалната самоуправа во Македонија го модернизираат своето работење, беше отворена за гардоначалниците и општинските службеници во четврток, 26 април во хотелот Александар Палас во Скопје. Интерактивната презентација за алатките кои Американската агенција за меѓународен развој (УСАИД) ги обезбеди на општините за да се помогне процесот на децентрализацијата претставуваше дел од активностите на прославата по повод 35 годишнината од постоењето на Заедницата на единиците на локалната самоуправа (ЗЕЛС) и успешната имплементација на проектот на УСАИД за поддршка на општините во Македонија. УСАИД е дел од Мисијата на САД во Македонија.

На 35 годишнината од постоењето на ЗЕЛС се собраа поранешните и постојните лидери на организацијата за да се оддаде признание на минатото, да се прослави сегашноста и за да се планира иднината на организацијата. На овој настан, свое обраќање имаа амбасадорот на САД во Република Македонија, г-ѓа Џилијан Миловановиќ, и амбасадорот на Европската Унија, г-дин Ерван Фуере. Тие ја даваа својата силна поддршка за ЗЕЛС и неговата улога како глас на локалната самоуправа во Македонија. По поздравните говори, општинските службеници и лидери направија презентација пред владата и меѓународната заедница за како тие се служат со системите кои УСАИД ги дизајнираше за даночно администрацирање, финансиски менаџмент и урбанистичко планирање, со цел да се обезбедат поефикасни услуги за граѓаните. Прикажувањето на овие системи беше дополнето со приказ на останатиот дел од работата на УСАИД во обезбедување на инфраструктурни проекти од помал размер за општините.

“Пред нас ги гледаме плодовите на тригодишната работа во партнерство со општините и ЗЕЛС” истакна Вилијам Алтхаус, директор на Проектот на УСАИД за децентрализација. “Тука можете да ги видите и осознаете одличните алатки и системи кои беа изгответи во партнерството со општините и УСАИД. Во текот на првата фаза, децентрализацијата функционира, и тоа заслужува да го прославиме.”

Како што УСАИД и ЗЕЛС ги прославуваат своите заеднички успеси, веќе во тек се подготовките за следниот проект на УСАИД за поддршка на локалната самоуправа во Македонија, кој ќе се надоградува на достигнувањата на кои денеска им оддаваме признание.

БЕЛЕШКА ЗА УРЕДНИЦИТЕ:

Американскиот народ, преку УСАИД, има инвестирано повеќе од 450 милиони американски долари во Македонија од 1993 година. Во моментов се имплементираат преку 25 проекти во вредност од повеќе од 25 милиони американски долари за една година. Овие проекти се дизајнирани да ја помогнат транзицијата на Македонија кон слободна, базирана на пазарот и мултиетничка демократија. Тие вклучуваат иницијативи за забрзување на економскиот раст, развој на демократските институции и едукација на граѓаните за модерна економија. УСАИД обезбедува економска и хуманитарна помош на повеќе од 100 земји. За повеќе информации посетете ја интернет страницата <http://macedonia.usaid.gov>